

सारसेवा स्त्री. (तत्.) ज्ञान की शाखा विशेष में संक्षेपित सामग्री या सार तैयार करने की किसी व्यक्ति या संगठन द्वारा की गई व्यवस्था।
abstracting service

सारस्वत वि. (तत्.) 1. सरस्वती से संबंध रखने वाला, सरस्वती का 2. विद्या, विद्वता, शास्त्रीय ज्ञान आदि से संबंध रखनेवाला शास्त्रीय academic 3. सरस्वती नदी से संबंध रखने या उसके आस-पास होने वाला 4. सारस्वत देश या जाति से संबंध रखनेवाला पुं. 1. प्राचीन भारत में सरस्वती नदी के दोनों तटों का प्रदेश जो आधुनिक दिल्ली के उत्तर-पश्चिम में पड़ता है और जो अब पंजाब का दक्षिणी भाग है, प्राचीन आर्यों का यहीं पवित्र मूल निवास-स्थान था 2. उत्तर प्रदेश में बसने वाले ब्राह्मणों और उनके वंशजों की संज्ञा 3. एक मुनि जो सरस्वती नदी के पुत्र कहे गए हैं 4. वैद्यक में, एक प्रकार का चूर्ण जो उन्माद, प्रमेह वायु-विकार आदि में गुणकारी माना जाता है 5. पुराणों के अनुसार सरस्वती को प्रसन्न करने के उद्देश्य से किया जाने वाला एक प्रकार का व्रत जो प्रति रविवार या प्रति पंचमी को किया जाता है।

सारस्वती स्त्री. (तत्.) सरस्वती वि. सारस्वतीय।

सारस्वतोत्सव पुं. (तत्.) 1. सरस्वती के पूजन का समारोह 2. वसंतपंचमी को होने वाला सरस्वती-पूजन 3. किसी विद्वान या ग्रंथ के सम्मानार्थ किया जाने वाला समारोह।

सारस्वत्य वि. (तत्.) सरस्वती का, सरस्वती संबंधी पुं. सरस्वती का पुत्र जिसे राजशेखर ने काव्य-पुरुष कहा है।

सार-हल पुं. (तद्.) भाला, बछी आदि का नुकीला भाग।

सार-हली स्त्री. (देश.) सवारी के काम में आनेवाली तथा बहुत तेज दौड़ने वाली ऊँटनी।

सारहीन वि. (तत्.) 1. सार-शून्य 2. जिसमें उत्तम तत्व न हो, निःसार।

सारांश पुं. (तत्.) 1. किसी पूरे तथ्य, पदार्थ आदि के मुख्य तत्वों का ऐसा छोटा सा संक्षिप्त रूप

जिससे उसके गुण, स्वरूप आदि का ज्ञान हो सके, खुलासा, निचोड़ 2. किसी पूरी बात या विवरण की मुख्य और सारभूत विशेषताएँ जो एक जगह एकत्र की गई हो 3. कोई ऐसा छोटा लेख जिसमें कि बड़े लेख की सब बातें आ गई हों, सार-संग्रह Compendium 4. तात्पर्य, मतलब 5. परिणाम, नतीजा 6. उपसंहार।

सारांशक पुं. (तत्.) वह कथन या लेख जो किसी विस्तृत उल्लेख या विवरण के सारांश के रूप में हो। summery

सारा वि. (तत्.) 1. जितना हो वह सब, कुल, समस्त 2. आदि से अंत तक जितना हो, वह सब, पूरा, समग्र स्त्री. 1. काली निसोथ 2. दूब 3. सातला 4. थूहड़ 5. केला 6. तलाशी पत्र पुं. एक प्रकार का अलंकार जिसमें एक वस्तु दूसरी से बढाकर कही जाती है पुं. (देश.) साला।

साराम्न पुं. (तत्.) 1. जँबीरी नींबू 2. धामिन।

सारावती स्त्री. (तत्.) सारवली।

सारासार वि. (तत्.) 1. सार और असार 2. दृढ़ और कमजोर 3. मूल्यवान और मूल्यहीन 4. उपयोगी और व्यर्थ पुं. 1. सारता और निस्सारता 2. ठोसपन और खोखलापन 3. शक्ति और दुर्बलता, ताकत और कमजोरी।

सारि पुं. (तत्.) 1. जुआ खेलने का पासा 2. पासे से जुआ खेलनेवाला जुआरी 3. शतरंज आदि की गोटी या मोहरा।

सारिऊँ स्त्री. (तद्.) मैना।

सारिक वि. (तद्.) 1. जो सार रूप में हो या सारांश से संबंध रखता हो 2. संक्षेप में कहा गया या संक्षिप्त रूप में लाया हुआ 3. सारांश के रूप में एक जगह इकट्ठा या संघटित किया हुआ।
concise

सारिका स्त्री. (तत्.) 1. मैना नामक पक्षी 2. प्रसारित करने वाली, प्रसारिका 3. वीणा के स्वर-स्थान या पर्दे।

सारिख/सारिखा वि. (देश.) सदृश, समान, तुल्य।